

सन २०१६-१७ च्या टंचाई कालावधीसाठी
टंचाई उपाययोजनांतर्गत अकोला
जिल्ह्यातील काटेपूर्णा प्रकल्प (महान) ते
खांबोरा उन्नई बंधा-यापर्यंत पाईपलाईन
टाकण्याचा प्रस्तावास प्रशासकीय मान्यता देणे
बाबत...

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१६/प्र.क्र. २४७/पापु १४
जी. टी. रुग्णालय संकुल, ७ वा मजला,
मंत्रालय, मुंबई ४०० ००१
तारीख: १६ मे, २०१७

वाचा -

- १) शासन निर्णय पा.पु.व स्व. वि. क्रमांक: टंचाई १०९९/प्र.क्र. १२/पापु १४, दिनांक ३.२.१९९९
- २) शासन निर्णय पा.पु.व स्व. वि. क्रमांक: टंचाई २०१६/प्र.क्र. १४३/पापु १४, दिनांक ४.५.२०१६
- ३) विभागीय आयुक्त, अमरावती यांचे क्रमांक उपआ/विकास/पाणी टंचाई /अ.का./कावि/६८६/१६, दिनांक १५.६.२०१६ चे पत्र व प्रस्ताव
- ४) जिल्हाधिकारी, अकोला यांचे क्रमांक कक्ष/६(४)/क.लि./पा.टं/कावि- ४७०/२०१६, दिनांक ७.६.२०१५चे पत्र व प्रस्ताव
- ५) सदस्य सचिव, महाराष्ट्र जीवन प्राधिकारण, यांचे पत्र क्रमांक : मजीप्रा/सस/तांशा-१/११२१, दिनांक २३.९.२०१६
- ६) शासन पत्र, क्रमांक टंचाई २०१६/प्र.क्र. २४७/पापु १४, दिनांक १६.५.२०१७ (बैठकीचे इतिवृत्त)

प्रस्तावना -

विभागीय आयुक्त, अमरावती यांनी सन २०१६-१७ च्या टंचाई कालावधीसाठी अकोला जिल्ह्यातील मुर्तीजापूर शहर पाणी पुरवठा योजना व खांबोरा ६४ गावे प्रादेशिक पाणी पुरवठा योजनेकरिता काटेपूर्णा प्रकल्प (महान) पासून खांबोरा उन्नई बंधा-यापर्यंत पाणी आणण्यासाठी पाईपलाईन टाकण्याबाबतच्या योजनेचा रु. २३७७.९५ लाख इतक्या किंमतीचा प्रस्ताव शासनास सादर केला होता. सदर योजनेच्या प्रस्तावात नागरी व ग्रामीण भागाचा समावेश आहे. प्रस्तुत योजनेतून मुर्तीजापूर शहर पाणी पुरवठा योजनेस आणि खांबोरा ६४ गावे प्रादेशिक पाणी पुरवठा योजनेस पाणी पुरवठा होणार आहे. महाराष्ट्र जीवन प्राधिकारणाने कळविल्यानुसार दोन्ही योजनेच्या पाणी वापराच्या अनुषंगाने योजनेच्या खर्चाची टक्केवारी

नागरी भागासाठी ५४ टक्के व ग्रामीण भागासाठी ४६ टक्के अशी येत आहे. सदर योजनेस टंचाई अंतर्गत प्रशासकीय मान्यता देण्यात यावी असे आदेश शासनाने दिले आहेत.

विभागीय आयुक्त, अमरावती यांनी सादर केलेला प्रस्ताव प्रधान सचिव, पाणी पुरवठा व स्वच्छता विभाग यांच्या अध्यक्षतेखाली दिनांक १५.०५.२०१७ रोजी झालेल्या बैठकीत विचारात घेऊन सुधारित तांत्रिक बदलासह त्यास मान्यता देण्यात आली. सदर प्रस्तावामध्ये अशुद्ध पाण्याची गुरुत्व वाहिनी ६००/५०० mm, डी. आय. के-७, २३.२५ कि.मी. लांब, विद्युत / इतर कामे आणि रोड क्रॉसिंग तरतुद व ॲटोमेशन, इत्यादि आवश्यक कामे या बाबींचा समावेश आहे. त्यानुसार प्रस्तावित योजनेची एकूण सुधारीत किंमत रु. १९९१.६५ लाख इतकी आहे. त्यामध्ये नागरी भागासाठीचा खर्च रु. १०७५.४९ लाख व ग्रामीण भागासाठी रु. ९१६.१६ लाख इतका आहे. सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त, अमरावती यांनी सादर केलेल्या प्रस्तावाच्या अनुषंगाने तसेच प्रस्तावनेत नमूद केलेल्या कामांचा समावेश असलेल्या रुपये १९९१.६५ लाख (रु. एकोणीस कोटी एक्याण्णव लाख पासष्ट हजार फक्त) इतक्या किंमतीच्या प्रस्तावास शासनाने टंचाई उपाययोजनांतर्गत मान्यता दिलेली आहे. त्या अनुषंगाने अकोला जिल्ह्यातील मुर्तीजापूर शहर पाणी पुरवठा योजना व खांबोरा ६४ गावे प्रादेशिक पाणी पुरवठा योजनेकरिता काटेपूर्णा (महान) प्रकल्प पासून खांबोरा उन्नई बंधा-यापर्यंत पाणी आणण्यासाठी पाईपलाईन टाकण्याबाबतच्या योजनेच्या प्रस्तावास खालील अटींच्या अधिन राहून प्रशासकीय मान्यता देण्यात येत आहे :-

- १) जिल्हाधिकारी, अकोला यांनी अकोला जिल्ह्यातील मुर्तीजापूर शहर पाणी पुरवठा योजना व खांबोरा ६४ गावे प्रादेशिक पाणी पुरवठा योजनेकरिता काटेपूर्णा (महान) प्रकल्प पासून खांबोरा उन्नई बंधा-यापर्यंत पाईप लाईन टाकण्याबाबतचा पाणी पुरवठा योजनेच्या क्षेत्रात पिण्याच्या पाण्याची टंचाई निर्माण झाली असल्याचे सर्व प्रथम घोषित करावे.
- २) सदर प्रस्तावात नमूद केलेली सर्व कामे कार्यकारी अभियंता, महाराष्ट्र जीवन प्राधिकरण, अकोला यांचेमार्फत करणे आवश्यक राहिल.
- ३) सदर योजनेची कामे तातडीने पूर्ण करावीत.
- ४) मुर्तीजापूर नगर पालिका " ब वर्ग " नगरपालिका असल्याने त्यांना त्यांच्या हिस्स्याची १०% लोकवर्गणी भरणा करणे आवश्यक आहे. त्याकरिता आवश्यक तो ठराव मुर्तीजापूर नगर परिषदेकडून प्राप्त करून घ्यावा.
- ५) सदर योजनेचा नागरी भागासाठीचा खर्च ५४ % व ग्रामीण भागासाठी ४६ % इतका आहे. त्याप्रमाणे योजनेचा आर्थिक आकृतीबंध खालीलप्रमाणे असेल.

योजना	खर्चाची टक्केवारी	प्रकल्पाच्या किंमतीचा हिस्सा	लोकवर्गणी (१०%)	शासन अनुदान
मुर्तीजापूर शहर पाणी पुरवठा योजना, नगर परिषद, मुर्तीजापूर	५४ %	रु.१०७५.४९ लाख	रु. १०७.५५ लाख	रु. ९६७.९४ लाख
खांबोरा ६४ गावे प्रादेशिक पाणी पुरवठा योजना	४६ %	रु. ९१६.१६ लाख	०.००	रु. ९१६.१६ लाख
	एकूण	रु. १९९१.६५ लाख	रु. १०७.५५ लाख	रु. १८८४.१० लाख

- ६) विभागीय आयुक्त, अमरावती यांनी सदर योजनेकरिता प्राप्त होणारी लोक वर्गणी वगळून योजनेच्या सुरुवातीस ५०% इतका निधी द्यावा व उर्वरित ५०% निधी योजना कार्यान्वित झाल्यानंतरच देण्यात यावा.
- ७) योजनेसाठी आवश्यक त्या रस्ते, रेल्वे क्रॉसिंग याबाबतची परवानगी संबंधित प्राधिकऱ्यांकडून प्राप्त करून घेण्यात यावी. तसेच योजनेचे पाणी थेट धरणातून उचलण्यासंदर्भात जलसंपदा विभाग व महानगरपालिका, अकोला यांच्याकडून परवानगी प्राप्त करून घ्यावी.
- ८) प्रस्तुत योजनेचे काम पूर्ण झाल्यानंतर योजना देखभाल दुरुस्तीसाठी जिल्हा परिषद, अकोला यांच्याकडे हस्तांतरीत करणे आवश्यक राहिल. या योजनेसाठी येणारा देखभाल दुरुस्तीचा खर्च मुर्तीजापूर नगर पालिकेने ५४% व जिल्हा परिषदेने ४६ % या प्रमाणात सोसणे आवश्यक आहे.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५१६१६१७२४२५२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

राजेंद्र कुमटगी

कार्यासन अधिकारी, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर
३. अ.मु.स, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. अ.मु.स, (म.व पु.) महसूल व वन विभाग, मंत्रालय, मुंबई
६. सचिव, ग्रामविकास व जलसंधारण विभाग, मंत्रालय, मुंबई
७. सदस्य सचिव, महाराष्ट्र जीवन प्राधिकरण, मुंबई
८. विभागीय आयुक्त, अमरावती
९. जिल्हाधिकारी, अकोला
१०. मुख्य कार्यकारी अधिकारी, जिल्हा परिषद, अकोला
११. मुख्य अभियंता, महाराष्ट्र जीवन प्राधिकरण, अमरावती
१२. अधीक्षक अभियंता, महाराष्ट्र जीवन प्राधिकरण, अकोला
१३. कार्यकारी अभियंता, महाराष्ट्र जीवन प्राधिकरण, अकोला
१४. कार्यकारी अभियंता, ग्रामीण पाणी पुरवठा विभाग, जिल्हा परिषद, अकोला
१५. आयुक्त, महानगरपालिका, अकोला
१६. मुख्याधिकारी, नगर परिषद, मुर्तिजापुर
१७. प्रधान सचिव, पाणी पुरवठा व स्वच्छता विभाग, यांचे स्वीय सहायक
१८. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१९. पापु १४ (निवडनस्ती)